



పద్మారావుగౌడ్కు బొట్టు పెట్టి, మంగళహారతితో స్వాగతం పలుకుతున్న మహిళలు

# ప్రజలే నా బలం.. బలగం

## మరోసారి ఆశీర్వాదించండి

- డిప్యూటీ స్పీకర్ పద్మారావు గౌడ్
- అడుగడుగునా ఘన స్వాగతం

సికింద్రాబాద్, అక్టోబర్ 18 : నియోజకవర్గ ప్రజలే నా బలం.. బలగమని డిప్యూటీ స్పీకర్, సికింద్రాబాద్ ఎమ్మెల్యే అభ్యర్థి పద్మారావుగౌడ్ అన్నారు. బుధవారం చేపట్టిన ఎన్నికల ప్రచారానికి ప్రజలు అడుగడుగునా ఘన స్వాగతం పలికారు. మూడోరోజు అడ్డగుట్ట డివిజన్ పరిధిలోని శాంతి నగర్, లాలాగూడలో ప్రచారం చేశారు. ప్రజలు పద్మారావుకు గజమాలలు, హారతులతో ఘన స్వాగతం పలికారు. ఈ సందర్భంగా పద్మారావు గౌడ్ మాట్లాడుతూ... 50 ఏళ్లుగా సికింద్రాబాద్ నియోజకవర్గంలో ఎవరూ చేయనంత అభివృద్ధి పనులను తాను కేవలం 9 ఏళ్లలోనే చేశానని తెలిపారు. అభివృద్ధి, సంక్షేమ పథకాలను చూసి మరోసారి ఆశీర్వాదించాలని ప్రజలను కోరారు. దాదాపు 9 ఏళ్లలో రూ.1200 కోట్లు అభివృద్ధి పనులకు ఖర్చు చేసినట్లు చెప్పారు. భారీ మెజారిటీతో గెలిపించాలని కోరారు. సికింద్రాబాద్ అన్ని డివిజన్ల కార్పొరేటర్లు హేమ, సునిత, శైలజలతో పాటు నాయకులు, కార్యకర్తలు, అభిమానులు, వివిధ సంక్షేమ పథకాల అధిధారులు స్వచ్ఛందంగా తరలివచ్చి ప్రచారంలో పాల్గొన్నారు.



ప్రచారంలో భాగంగా వృద్ధురాలి ఆశీర్వాదం తీసుకుంటున్న కంటోన్మెంట్ బీఆర్ఎస్ ఎమ్మెల్యే అభ్యర్థి లాస్యనందిత

# అవ్వా నీ ఓటు నాకే వేయాలి

కంటోన్మెంట్, అక్టోబర్ 18 : ఎన్నికల ప్రచారంలో భాగంగా ఎనిమిదో వార్డు బోల్డార్లం పునీర్ బజార్లో బుధవారం కంటోన్మెంట్ బీఆర్ఎస్ ఎమ్మెల్యే అభ్యర్థి లాస్యనందిత పాదయాత్ర నిర్వహిస్తూ ఇంటింటి ప్రచారం ప్రారంభించారు. ఈ క్రమంలో ఇంటి బయట కూర్చున్న ఓ అవ్వను లాస్యనందిత పలకరించారు.

- లాస్య : అవ్వా నీ ఓటు నాకే ఎయ్యాలే
- అవ్వ : కచ్చితంగా బిడ్డా నా ఓటు కారు గుర్తుకే
- లాస్య : ఆరోగ్యం బాగుంటుందా, పింఛన్ వస్తుందా
- అవ్వ : వస్తుంది బిడ్డా కేసీఆర్ ఇస్తుంది
- లాస్య : నన్ను గుర్తు పట్టావా అవ్వ.. సాయన్న బిడ్డను
- అవ్వ : సాయన్న తెలుసు బిడ్డా.. ఈడికి వచ్చినప్పుడల్లా మంచిగా మాట్లాడుతుంది
- లాస్య : అవ్వ వచ్చే నెల 30వ తారీఖునే ఎన్నికలు.. ఓటు ఎయ్యాలే
- అవ్వ : తప్పకుండా వేస్తాను బిడ్డా.. సాయన్న పేరు నిలబెట్టాలి
- లాస్య : నాన్న పేరును చెడగొట్టను. కేసీఆర్ సారుకు చెడ పేరు తేను
- అవ్వ : మంచిది బిడ్డ, అందరిని కలుసుకో.. మనమే గెలుస్తాం
- అంటూ అవ్వ ఆశీర్వాదించింది. దీంతో అక్కడి నుంచి కదిలిన లాస్యనందిత ఇంటింటి ప్రచారం చేపట్టారు.

# ప్రతి గడపకూ.. సంక్షేమ ఫలాలు

అభివృద్ధి, సంక్షేమ పథకాలకు ఆకర్షణపూర్వకం 200 మంది బీఆర్ఎస్ లో చేరిక

- మహిళాశ్రమలో కాషాయం పార్టీకి కచ్చాలు
- విద్యాశాఖ మంత్రి సబితా ఇంద్రారెడ్డి

బడంగపేట, అక్టోబర్ 18 : సీఎం కేసీఆర్ అమలు చేస్తున్న సంక్షేమ పథకాలు మహిళాశ్రమ నియోజకవర్గంలో ప్రతి గడపకూ అందుతున్నాయని విద్యాశాఖ మంత్రి సబితా ఇంద్రారెడ్డి అన్నారు. తుక్కుగూడలో బుధవారం కార్యక్రమ సమావేశం నిర్వహించారు. తుక్కుగూడకు చెందిన 200 మంది బీజేపీ నాయకులు మంత్రి సమక్షంలో బీఆర్ఎస్ లో చేరారు. మంత్రి వారికి గులాబీ కండువలు కప్పి పార్టీలోకి ఆహ్వానించారు. ఈ సందర్భంగా మంత్రి సబితా ఇంద్రారెడ్డి మాట్లాడుతూ.. ముఖ్యమంత్రి కేసీఆర్ అమలు చేస్తున్న అభివృద్ధి, సంక్షేమ పథకాలకు ఆకర్షణపూర్వకం ఇతర పార్టీల నాయకులు బీఆర్ఎస్ పార్టీలో చేరుతున్నారని అన్నారు. నియోజకవర్గంలో బీజేపీకి గడ్డు కాలం తప్పదని, ఆ పార్టీ అవలంబిస్తున్న ప్రజావ్యతిరేక విధానాలకు విసిగి నాయకులు బీఆర్ఎస్ లో చేరుతున్నారని చెప్పారు. సీఎం కేసీఆర్ ప్రకటించిన ఎన్నికల మ్యానిఫెస్టోలో పేదలకు సంబంధించిన అనేక పథకాలను ప్రకటించారని, ప్రజల నుంచి మంచి స్పందన వస్తున్నదన్నారు. నియోజకవర్గంలో జరిగిన అభివృద్ధిని



మంత్రి సబితా ఇంద్రారెడ్డి సమక్షంలో బీఆర్ఎస్ లో చేరిన నాయకులు

చూసి ప్రజలు ఎవరికి ఓటు వేస్తారో నిర్ణయించాలన్నారు. ఇతర పార్టీలకు ఓట్లు అడిగే అర్హత లేదన్నారు. ఓట్లు అడగడానికి వస్తున్న వారు ఏం చేస్తారో ప్రజలకు చెప్పడం లేదన్నారు. కులం, మతం పేరుతో రాజకీయాలు చేయాలని చూస్తున్నారని ఆరోపించారు. అలాంటి వారి పట్ల ప్రజలు అప్రమత్తంగా ఉండాలన్నారు. ఈ కార్యక్రమంలో తుక్కుగూడ మున్సిపాలిటీ వైస్ చైర్మన్ భవాని వెంకటరెడ్డి, కౌన్సిలర్లు రవివాయిక్, సుమన్, బీఆర్ఎస్ పార్టీ తుక్కుగూడ అధ్యక్షుడు లక్ష్మయ్య, యాత్ అధ్యక్షుడు సామెల్ రాజు, బీఆర్ఎస్ నాయకులు రాజు మురాజ్, సురేశ్, నర్సింహారెడ్డి, యాదగిరి, శ్రీనివాస్ గౌడ్, శ్రీనివాస్, శ్రీలత, పద్మ తదితరులు ఉన్నారు.



జవహర్ నగర్ లో జూబ్లీహిల్స్ ఎమ్మెల్యే మాగంటికి గోపీనాథ్ కు మంగళ హారతి ఇస్తున్న మహిళలు

# మాగంటికి అడుగడుగునా జేజేలు

వెంగళరావునగర్, అక్టోబర్ 18 : బీఆర్ఎస్ ఎన్నికల హామీలకు జనం జేజేలు పలుకుతున్నారు. జూబ్లీహిల్స్ బీఆర్ఎస్ అభ్యర్థి, ఎమ్మెల్యే మాగంటి గోపీనాథ్ కు అడుగడుగునా మహిళలు మంగళహారతులిచ్చారు. వెంగళరావునగర్ డివిజన్ జవహర్ నగర్ లో బీఆర్ఎస్ పార్టీ చేసిన అభివృద్ధి కార్యక్రమాల గురించి కరపత్రాలను పంపిణీ చేస్తూ ఎమ్మెల్యే ముందుకు సాగారు. ప్రజల ఆసందోత్సాహాల మధ్య బీఆర్ఎస్ ప్రచార యాత్ర సాగింది.



నాగోల్ లో నిర్వహించిన యాదవుల ఆత్మీయ సమ్మేళనంలో మాట్లాడుతున్న బీఆర్ఎస్ అభ్యర్థి, ఎమ్మెల్యే దేవిరెడ్డి సుధీర్ రెడ్డి

# మరోసారి ఆశీర్వాదించండి

- ఎమ్మెల్యే దేవిరెడ్డి సుధీర్ రెడ్డి
- మన్యూరాబాద్, అక్టోబర్ 18 : యాదవ సంఘం సభ్యులకు అన్ని విధాలుగా అండగా ఉంటానని, ఈ ఎన్నికల్లో మరోసారి తనను ఆశీర్వాదించాలని బీఆర్ఎస్ అభ్యర్థి, ఎమ్మెల్యే దేవిరెడ్డి సుధీర్ రెడ్డి అన్నారు. నాగోల్ డివిజన్ లో నాగోల్ యాదవ సంఘం ఆధ్వర్యంలో బుధవారం నిర్వహించిన ఆత్మీయ సమ్మేళనానికి ఎమ్మెల్యే సుధీర్ రెడ్డి ముఖ్య అతిథిగా హాజరు మాట్లాడారు. యాదవుల అభివృద్ధి కోసం సీఎం కేసీఆర్ గొర్రెల పంపిణీ పథకాన్ని ప్రవేశపెట్టారని తెలిపారు. అర్హులైన యాదవ సోదరులకు ప్రభుత్వ పరంగా గొర్రెలను పంపిణీ చేసి, వారు ఆర్థికంగా అభివృద్ధి చెందేందుకు చర్యలు తీసుకుంటానన్నారు. పశువుల చికిత్స కోసం ఆస్పత్రిని ఏర్పాటుకు, పాడి, పరిశ్రమ అభివృద్ధికి సహకరిస్తానని తెలిపారు. ఈ కార్యక్రమంలో ఎమ్మెల్యే యెగ్గె మల్లేశం కురుమ, కర్నూలు ప్రసన్నాంజనేయ స్వామి దేవాలయ కమిటీ మాజీ చైర్మన్ పోచబోయిన్ ఈశ్వరమ్మయ్యాదవ్, నాయకులు కుంటూరు వెంకటేశ్ గౌడ్, సుర్రె రాజగౌడ్, సతీష్ యాదవ్, కిరణ్ యాదవ్, కిషన్ యాదవ్, వెంకటేశ్, భాస్కర్ యాదవ్ తదితరులు పాల్గొన్నారు.



ఎమ్మెల్యే కేపీ వివేకానంద్ గెలుపు కోరుతూ ఏకగ్రీవంగా తీర్మానం చేస్తున్న పద్మానగర్ పేన్-2 కాలనీ సంక్షేమ సంఘం ప్రతినిధులు

# కేపీ వివేకానంద్ కు కాలనీల మద్దతు

కుత్బుల్లాపూర్, అక్టోబర్ 18 : నియోజకవర్గంలో ఎమ్మెల్యే కేపీ వివేకానంద్ కు ప్రజాదరణ రోజురోజుకు పెరుగుతున్నది. మూడవసారి హ్యూటీక్ సాధించేందుకు ఎమ్మెల్యేకు మద్దతు తెలుపుతూ.. సంక్షేమ సంఘాల ప్రతినిధులు, కుల సంఘాల ప్రతినిధులు ఏకగ్రీవ తీర్మానాలు చేశారు. కాలనీల్లో చేసిన అభివృద్ధి, ప్రభుత్వం అమలు చేస్తున్న సంక్షేమాన్ని చూసి కాలనీవాసులంతా బీఆర్ఎస్ పార్టీకి ఓటు వేసి మరోసారి ఆశీర్వాదించాలని ఎమ్మెల్యే కేపీ వివేకానంద్ కోరారు. కుత్బుల్లాపూర్, గాజులరామారం, జగదీరిగుట్ట, సూరారం డివిజన్ లో చేపట్టిన ఏకగ్రీవ తీర్మానాల మద్దతు సభల్లో మహిళలు పువ్వులు చల్లి.. మంగళహారతులతో స్వాగతం తెలిపారు. దీనికి తోడు కాంగ్రెస్, బీజేపీల నుంచి సుమారు 300 మంది కార్యకర్తలు బీఆర్ఎస్ లో చేరారు.



కారు గుర్తుకు ఓటు వేయాలని అభ్యర్థిస్తున్న బండారి లక్ష్మారెడ్డి

# ఉప్పల్ లో గులాబీ జెండా ఎగిరేస్తాం

ఉప్పల్, అక్టోబర్ 18 : ఉప్పల్ నియోజకవర్గంలో గులాబీ జెండాను ఎగిరేస్తామని బీఆర్ఎస్ ఎమ్మెల్యే అభ్యర్థి బండారి లక్ష్మారెడ్డి అన్నారు. నియోజకవర్గంలోని పలు ప్రాంతాల్లో ఆయన పాదయాత్ర చేపట్టారు. ఉప్పల్, హబ్బిగూడ డివిజన్ లో బీఆర్ఎస్ పార్టీ గెలుపు కోసం కార్యక్రమాల, నేతలు, కాలనీవాసులతో కలిసి పాదయాత్ర చేపట్టారు. ఇంటింటికి తిరుగుతూ బీఆర్ఎస్ మ్యానిఫెస్టో కరపత్రాలను పంపిణీ చేశారు. కారు గుర్తుకు ఓటు వేయాలని ఓటర్లను అభ్యర్థించారు. ఈ కార్యక్రమంలో భాస్కర్ ముదిరాజ్, ఉప్పల్ డివిజన్ అధ్యక్షుడు సంతోషరెడ్డి, మహేందర్, సుధాకర్, హబ్బిగూడ డివిజన్ అధ్యక్షుడు డా.బీ.వారి, సోమిరెడ్డి, లక్ష్మీనారాయణ, మనోహర్ పాల్గొన్నారు.